



ஊழல்வாதிகளைக் காப்பாற்றும் ஆளுநர்

தமிழ்நாடு அரசின் செயல்பாடுகளுக்கு அரசியல் உள்நோக்கத்தோடு ஆளுநர் ஆர்.என்.ரவி தடை போட்டு வருவதற்கு எதிராக உச்சநீதிமன்றத்தில் தமிழ்நாடு அரசு வழக்குத் தாக்கல் செய்துள்ளது. அதில் மிக மிக முக்கியமானது, அ.தி.மு.க. ஆட்சி காலத்து ஊழல் அமைச்சர்களை ஆர்.என்.ரவி காப்பாற்றி வருவது ஆகும். அவர்கள் மீது நடவடிக்கை எடுக்க அனுமதி மறுப்பதன் மூலமாக ஊழல்வாதிகளுக்கு சட்டரீதியான பாதுகாப்பை ஆளுநர் ரவி கொடுத்து வருகிறார்.

அ.தி.மு.க. ஆட்சி காலத்தில் அமைச்சர்களாக இருந்தவர்கள் செய்த ஊழல் முறைகேடுகளை விசாரணை நடத்தி அம்பலப்படுத்தி வருகிறது தமிழ்நாடு லஞ்ச ஒழிப்புத் துறை. முன்னாள் அமைச்சர் கே.பி.அன்பழகன் வீட்டில் நடத்தப்பட்ட சோதனையில் பணம் ரூ.2,87,98,650/-, தங்க நகைகள் 6.637 கிலோகிராம், சுமார் 13.85 கிலோகிராம் வெள்ளி மற்றும் ஆவணங்கள் கண்டுபிடிக்கப்பட்டு, அதில் கணக்கில் வராத பணம் ரூ.2,65,31,650/-, வங்கி பெட்டக சாவி மற்றும் வழக்கிற்கு தொடர்புடைய ஆவணங்கள் ஆகியன கைப்பற்றப்பட்டன.

போக்குவரத்துத் துறை அமைச்சராக இருந்த எம்.ஆர்.விஜய பாஸ்கர் வீட்டில் நடத்தப்பட்ட சோதனையில் கணக்கில் வராத ரூ.25 லட்சத்து 56 ஆயிரம் கைப்பற்றப்பட்டுள்ளது. உள்ளாட்சித் துறை அமைச்சராக இருந்த வேலுமணி வீட்டில் நடத்தப்பட்ட சோதனையில் ரூ.13 லட்சமும், ரூ.2 கோடிக்கான வைப்புத் தொகை, நிலப்பதிவு ஆவணங்கள் கைப்பற்றப்பட்டுள்ளன.

வணிகவரித்துறை அமைச்சராக இருந்த வீரமணி வீட்டில் ரூ.34 லட்சம் பணம், 5 கிலோ தங்கம் கைப்பற்றப்பட்டுள்ளது. ரூ.1,80,000 மதிப்பிலான அந்நியச் செலாவணி டாலர் கைப்பற்றப்பட்டுள்ளது. 623 சவரன் தங்க நகைகள், 47 கிராம் வைர நகைகள், 7.2 கிலோ வெள்ளிப் பொருள்கள் கைப்பற்றப்பட்டுள்ளன. முன்னர் இருந்ததை விட 646 சதவிகிதம் இவரது சொத்து அதிகமானதாக போலீஸார் கணக்கிட்டுள்ளனர்.

மக்கள்நல்வாழ்வுத்துறை அமைச்சராக இருந்த டாக்டர் விஜயபாஸ்கர், வருமானத்துக்கு அதிகமாக ரூ.27 கோடி சம்பாதித்துள்ளதாக போலீஸார் கணக்கிட்டுள்ளார்கள். ரூ.23 லட்சம் பணமும், 4.87 கிலோ தங்கமும், 136 கனரக வாகனங்களின் ஆவணமும் அவரது வீட்டில் இருந்து கைப்பற்றப்பட்டுள்ளது.

மின்சார அமைச்சராக இருந்த தங்கமணி ரூ.4 கோடி மதிப்பிலான தொகையை வருமானத்துக்கு அதிகமாகச் சேர்த்ததாக ரெய்டு நடத்தப்பட்டு கணக்கில் வராத பணம், சான்று பொருள்கள் கைப்பற்றப்பட்டுள்ளன. மேற்கொண்டு விசாரணைகள் நடைபெற்று வருகின்றன.

அ.தி.மு.க. முன்னாள் அமைச்சர்கள் சி.விஜயபாஸ்கர் மற்றும் பி.வி.ரமணா ஆகியோர் மீது ஏற்கனவே குட்கா ஊழல் நிலுவையில் உள்ளது. குட்கா வியாபாரிகளிடம் லஞ்சம் வாங்கிக் கொண்டு விற்பனை செய்ய அனுமதித்ததாக சி.பி.ஐ. தொடர்ந்த வழக்கு இது. இந்த வழக்கில் நீதிமன்ற விசாரணையை தொடங்க சி.பி.ஐ.-க்கு அனுமதி அளிப்பதற்கான கோப்பு ஆளுநர் ஆர்.என்.ரவியிடம் இருக்கிறது.

முன்னாள் அ.தி.மு.க. அமைச்சர்களான டாக்டர் சி.விஜய பாஸ்கர் மற்றும் பி.வி.ரமணா ஆகியோர் குட்கா / மாவா விநியோகிப்பாளர்களிடமிருந்து சட்ட விரோதமாகப் பணம் பெற்ற குற்றச்சாட்டு தொடர்பாக உயர் நீதிமன்ற உத்தரவுப்படி கிரிமினல் வழக்குப் பதிவு செய்யப்பட்டு மத்திய புலனாய்வு அமைப்பு (சி.பி.ஐ.) வழக்குப் பதிவு செய்து விசாரித்து, இவர்கள் மீது நீதிமன்ற விசாரணை தொடங்குவதற்கு இசைவு ஆணையை சி.பி.ஐ. கோரியது. **மாநில அமைச்சரவையும் அந்த இசைவு ஆணை கோரும் சி.பி.ஐ.-யின் கோரிக்கையை ஆளுநர் அலுவலகத்துக்கு 12.09.2022 அன்று அனுப்பியது. ஆனால் இதுவரையில் இந்த கடிதம் தொடர்பாக எவ்வித பதிலும் கிடைக்கப் பெறாமல் முன்னெப்போதும் இல்லாத வகையில் தாமதப்படுவதால் இந்த வழக்கில் எவ்வித மேல் நடவடிக்கையும் எடுக்க முடியவில்லை.**

சி.பி.ஐ. நீதிமன்றம் தொடர்ந்து கண்டித்து வருகிறது. “அரசின் அனுமதி கிடைக்காவிட்டால் இந்த வழக்கையே எப்படி நடத்துவது?” என்று சி.பி.ஐ. நீதிமன்ற நீதிபதி கேள்வி எழுப்பி இருக்கிறார்.

இரண்டு நிகழ்வுகளில், ஊழல் தடுப்பு மற்றும் கண்காணிப்பு இயக்குநரகம், வணிக வரி மற்றும் பதிவுத்துறை அமைச்சராக இருந்த கே.சி.வீரமணி மற்றும் போக்குவரத்துத்துறை அமைச்சராக இருந்த எம்.ஆர். விஜயபாஸ்கர் ஆகியோர் மீது நீதிமன்ற விசாரணையை தொடங்கி இசைவு ஆணை கோரியது. **இந்தக் கோரிக்கைகளுக்கு மாநில அமைச்சரவை அனுமதி அளித்து அதற்கான கடிதங்களை முறையே 12.09.2022 மற்றும் 15.05.2023 ஆகிய தேதிகளில் ஆளுநர் அலுவலகத்திற்கு அனுப்பியது. இந்த கோரிக்கை கடிதங்களும் நீண்ட காலமாக நிலுவையில் உள்ளன.**

*** கே.சி. வீரமணி மீதான ஊழல் வழக்கு கோப்புகள் 2022 ஆம் ஆண்டு செப்டம்பர் 12 ஆம் தேதி அன்றே ஆளுநர் மானிகைக்கு அனுப்பி வைக்கப்பட்டுள்ளன. அதில் லஞ்ச ஒழிப்புத் துறையின் இறுதி விசாரணை அறிக்கை முழுமையாக இருக்கிறது.**

*** எம்.ஆர். விஜயபாஸ்கர் மீதான ஊழல் வழக்கு தொடர்பான கோப்புகள் கடந்த மே 15 ஆம் தேதி அன்றே ஆளுநர் மானிகைக்கு அனுப்பி வைக்கப்பட்டுள்ளன. அதிலும் லஞ்ச ஒழிப்புத் துறையின் இறுதி விசாரணை அறிக்கை முழுமையாக இருக்கிறது. இந்த கோப்பைப் பெற்றுக் கொண்டதாக ஆளுநர் மானிகை ஒப்புதல் கடிதம் கொடுத்திருப்பதாக சட்ட அமைச்சர் எஸ்.ரகுபதி அப்போதே சொன்னார்.**

ஆனால் இவை அனைத்தையும் மறைத்து வருகிறார் ஆர்.என்.ரவி. அவரது உண்மையான குணத்தையும் நோக்கத்தையும் இது காட்டுகிறது.

டெல்லியில்

காற்று மாசுவை கட்டுப்படுத்த வாகனங்களுக்கு கட்டுப்பாடு!

புதுடெல்லி, நவ. 8 - டெல்லியில் காற்று மாசுவை கட்டுப்படுத்த, வாகனங்களின் ஒற்றை - இரட்டை இலக்கு பதிவெண்கள் அடிப்படையில் மாற்று தினங்களில் வாகனங்களை இயக்கும் கார்டுப்பாடு திட்டத்தை, வரும் நவம்பர் 13ம் தேதி முதல் 20ம் தேதி வரை அமல்படுத்தப்பட உள்ளதாக மாநில சுற்றுச் சூழல்துறை அமைச்சர் கோபால் ராய் நேற்று முன்தினம் அறிவித்தார். முதல் முறையாக கடந்த 2016ம் ஆண்டு டெல்லியில் இந்த கார்டுப்பாடு திட்டத்தை ஆம் ஆத்மி அரசு அமல்படுத்தியது. இத்திட்டம், நான்கு ஆண்டுகளுக்கு பின்னர் மீண்டும் தீபாவளிக்கு பின்னர் அமல்படுத்தப்பட உள்ளது.

ஒற்றைப்படை - இரட்டைப்படை கார்டுப்பாடு திட்டம் தீபாவளிக்குப் பிறகு டெல்லியில் வரும் நவம்பர் 13 முதல் நவம்பர் 20 வரை நடைமுறைக்கு கொண்டுவரப்பட உள்ளது. இதன் தாக்கம் குறித்து ஆய்வு செய்து அதன் பின் நவம்பர் 20 ம் தேதிக்குப் பிறகு இந்தத் திட்டத்தை நீட்டிப்பது குறித்து முடிவெடுக்கப்படும் என்று அதிகாரி தெரிவித்தார்.



நீட் எதிர்ப்புக் களத்தில் முன் வரிசையில் நிற்கிற தமிழ்நாட்டின் குரலாக, கழக இளைஞர் அணி, மாணவர் அணி, மருத்துவரணி சார்பில் 'நீட் விலக்கு நம் இலக்கு' கையெழுத்து இயக்கத்தின் ஒரு பகுதியாக, கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், மதச்சார்பற்ற முற்போக்குக் கூட்டணியில் அங்கம் வகிக்கும் ம.தி.மு.க. பொதுச் செயலாளர் வைகோ அவர்களை நேரில் சந்தித்து, அவரிடமும், ம.தி.மு.க. முன்னணியினரிடமும், நீட் எதிர்ப்புக்கான கையெழுத்துகளைப் பெற்றார். அதுபோது அமைச்சர் பி.கே.சேகர் பாபு மற்றும் ம.தி.மு.க. தலைமை நிலையச் செயலாளர் துரைவைகோ உள்ளிட்ட ம.தி.மு.க. நிர்வாகிகள் உடனிருந்தனர்.

மோசமான ரெயில் விபத்துகள் குறித்து

ரெயில்வே நிலைக்குழு விவாதிக்க நடவடிக்கை எடுக்க வேண்டும்!

மக்களவைத் தலைவருக்கு - நாடாளுமன்ற கழகக் குழுத் தலைவர் டி.ஆர்.பாலு கடிதம்!

சென்னை, நவ. 8 -

மோசமான ரெயில் விபத்துகள் குறித்து ரெயில்வே நிலைக்குழு விவாதிக்க நடவடிக்கை எடுக்க வேண்டும் என்று மக்களவைத் தலைவர் ஓம்.பிரீலாவுக்கு கழகப் பொருளாளரும் நாடாளுமன்ற கழகக் குழுத் தலைவருமான டி.ஆர்.பாலு கடிதம் எழுதியுள்ளார்.

கழகப் பொருளாளர் டி.ஆர்.பாலு எம்.பி. அவர்கள் மக்களவைத் தலைவர் ஓம்.பிரீலாவுக்கு எழுதியுள்ள கடிதம் வருமாறு:-

சமீபமாக இரண்டு ரெயில் ரெயில் விபத்துகள் ஏற்பட்டு ஏராளமானோர் பலியானதுடன் பலரும் படுகாயம் அடைந்துள்ளனர். அத்துடன் குறிப்பிடத்தக்க அளவிற்கு ரெயில்வே ஓட்டத்துக்களும் நாசமாகி உள்ளன.

2.6.2023 அன்று ஒடிசா மாநிலம் பாலாசார்



மாவட்டத்தில் ஏற்பட்ட முதலாவது ரெயில் விபத்தில், 2 ரெயில்கள் நேருக்கு நேர் மோதிக்கொண்டு 296 பயணிகள் பலியானதுடன், 1200 பேர் காயமடைந்துள்ளனர்.

1995 ஆம் ஆண்டு பிரோஜாபாத்தில் நடைபெற்ற ரெயில் விபத்திற்குப் பிறகு நடந்த விபத்தைக் காட்டிலும் மிகவும் மோசமானது என்பதோடு, உலகம் முழுவதிலும் 2004 ஆம் ஆண்டிற்குப் பிறகு நடைபெற்ற மிகவும் பேரழிவு என்று தான் இந்த

ரெயில் விபத்து குறித்து

அமைச்சரும், அதிகாரிகளும் விபத்து நடைபெற்ற இடத்திற்கு விரைந்து சென்று,

பல நாட்கள் முகாமிட்டு நிவாரணப் பணிகள், மீட்புப் பணிகள் மேற்கொண்டனர் என்பது வருத்தத்திற்குரிய ஒன்று. இந்த விபத்து குறித்து சி.பி.ஐ. விசாரணை மேற்கொண்டு வருகிறது என்று நான் கருதுகிறேன். மேற்கொண்டு என்ன நடக்கிறது என்று தெரியவில்லை.

இரண்டாவது ரெயில் விபத்து அண்மையில் 29.10.2023 அன்று ஆந்திர மாநிலம் விஜய நகரம் பகுதியில் நடந்தது. இரண்டு பயணியர் ரெயில்கள் ஒன்றுடன் ஒன்று மோதிக்கொண்டதில் 14 பேர் பலியானதுடன் 50 பேர் காயமடைந்துள்ளனர். மனிதத்

தவறுகள் இந்த விபத்துகளுக்கு காரணம் என்று சொல்லப்படுகிறது. அதிகாரபூர்வமாக எதுவும் தெரியவில்லை.

மேலே குறிப்பிட்ட இரண்டு விபத்துகளும் வருத்தமடையக் கூடிய ஒன்று. 5 மாத இடைவெளியில் இந்த இரண்டு ரெயில் விபத்துகள் நடந்திருப்பது அனைத்துத் தரப்பினரையும் கவலைக் கொள்ளச் செய்துள்ளது.

இந்த விபத்துகள் தொடர்பான முழு விபரங்கள் எதுவும் ரெயில்வே நிலைக்குழு விற்கு தெரியப்படுத்தப்படவில்லை. துரதிருஷ்டவசமான கவலைக் குரிய இந்த விபத்துகள் குறித்து நாட்டில் உள்ள மற்றவர்களையும் போல ரெயில் நிலைக்குழு உறுப்பினர்களும் மிகவும் வருத்தமடைந்துள்ளனர். ஸ்ரீலங்காவில் 2004 ஆம் ஆண்டு

நடைபெற்ற மோசமான ரயில் விபத்தைக் காட்டிலும் ஒடிசா விபத்து மிக மோசமானது என்பதால் அதை நிலைக்குழுவின் கவனத்திற்கு கொண்டு வந்திருக்க வேண்டும்.

துரதிருஷ்டவசமாக 5 மாதங்கள் கடந்தும் அவ்வாறு நிலைக்குழுவின் கவனத்திற்குக் கொண்டு வரவில்லை.

பொது முக்கியத்துவத்தை கருத்தில் கொண்டு, தாங்கள் உடனடியாக நடவடிக்கை எடுத்து மேற்குறிப்பிட்ட வேண்டுமென்றே நடைபெற்ற ரெயில் விபத்துகள் பற்றி ரெயில்வே நிலைக்குழு விவாக

இவ்வாறு கழகப் பொருளாளர் டி.ஆர்.பாலு எம்.பி. தனது கடிதத்தில் குறிப்பிட்டுள்ளார்.

தீபாவளி பண்டிகை:

சென்னையில் 3 அடுக்கு பாதுகாப்பு!

சென்னை, நவ. 8 - தமிழகம் முழுவதும் வரும் 12ம் தேதி (ஞாயிற்றுக்கிழமை) தீபாவளி பண்டிகை கோலாகலமாக கொண்டாடப்பட உள்ளது. இதனை முன்னிட்டு பொதுமக்கள் கடைகளுக்கு சென்று பலகாரம், உடைகள் உள்ளிட்ட தேவையான பொருட்களை வாங்கி வருகின்றனர். பண்டிகை காலத்தில் அசம்பாவித சம்பவங்கள் எதுவும் நடந்து விடாமல் இருப்பதற்கான நடவடிக்கைகளை காவல் துறையினர் மேற்கொண்டு வருகிறது.

பொதுமக்கள் புத்தாடைகள் மற்றும் பொருட்கள் வாங்குவதற்கும் வெளியூர் செல்வதற்கும் சென்னையில் அதிகளவு கூடும் இடங்களான திருநகர், பாண்டிபஜார், புரவைவாக்கம், மயிலாப்பூர், பூக்கடை, வண்ணாரப்பேட்டை, கோயம்பேடு ஆகிய பகுதிகளில் சென்னை பெருநகர காவல் துறை சார்பில், கூட்ட நெரிசலை கட்டுப்படுத்துதல், குற்ற தடுப்பு முறைகள் போக்குவரத்தை நெரிசல் ஏற்படாமல் வாகனங்களை ஒழுங்குபடுத்துதல் நெரிசல் போன்ற பணிகள் மேற்கொள்ளப்பட்டுள்ளது.

பல்வேறு இடங்களில் தற்காலிக கண்காணிப்பு கோபுரங்கள் அமைக்கப்பட்டுள்ளது. போலீசார் சுழற்சி முறையில் பணியாற்றப்பட்டு, நேரடியாகவும், பைனாகுலர் மூலமும் கண்காணிப்பு பணியில் ஈடுபட்டுள்ளனர்.

முன்னெச்சரிக்கை நடவ

நவம்பர் 9ஆம் தேதி பிறந்த நாள்! கழகத்தினருக்கு அமைச்சர்

கழக முதன்மைச் செயலாளர் கே.என்.நேரு வேண்டுகோள்!

திருச்சி, நவ. 8 - கழக முதன்மைச் செயலாளர் கே.என்.நேரு விடுத்துள்ள வேண்டுகோள் வருமாறு:-

எனது பிறந்த நாளான வருகின்ற நவம்பர் 9ஆம் தேதி வியாழக்கிழமை அன்று நான் ஊரில் இல்லை, அன்றைய தினம் என்னுடைய பிறந்த நாளை ஒட்டி என் மேல் அன்பு கொண்ட நல்ல உள்ளங்களும் நண்பர்களும், கழகநிர்வாகிகளும், உடன்பிறப்புகளும் திருச்



சிக்கோ, சென்னைக்கோ நேரில் வந்து எனக்கு வாழ்த்துத் தெரிவிக்க வர வேண்டாம் என்பதை

தெரிவித்துக் கொள்கிறேன்.

மேலும் அன்றைய தினம் என்னுடைய பிறந்த நாள் விழா என்ற பெயரில் எவ்வித நிகழ்ச்சிகளையும் தயவு செய்து யாரும் நடத்தி வேண்டாம் என்பதை கழக நிர்வாகிகளுக்கும், தொண்டர்களுக்கும், நண்பர்களுக்கும், பொதுமக்களுக்கும் தெரிவித்துக் கொள்கிறேன்.

இவ்வாறு கழக முதன்மைச் செயலாளர் கே.என்.நேரு தமது வேண்டுகோளில் தெரிவித்துள்ளார்.



நீலகிரி மாவட்டம், உதகையில் முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு தொடர்ச்சியாக நீலகிரி மாவட்டத்தில் முப்பெரும் விழாவாக வேலைவாப்பு மாகம் - இளைஞர் திறன் விழா மற்றும் பணி நியமன ஆணைகள் வழங்கும் விழாவில் சுற்றுலாத்துறை அமைச்சர் காராமச்சந்திரன், நீலகிரி நாடாளுமன்ற உறுப்பினர் ஆ.இராசா, நீலகிரி நாடாளுமன்ற உறுப்பினர் ஆர்.கணேஷ் பணி நியமன சான்றிதழ்களை வழங்கினர். இந்த நிகழ்ச்சியில் மாவட்ட ஆட்சியர், அரசு துறை அலுவலர்கள், உள்ளாட்சி அமைப்புகளின் பிரதிநிதிகள் மற்றும் கழக நிர்வாகிகள் பலர் கலந்து கொண்டனர்.